



लविवि : इंजीनियरिंग संकाय के चार छात्र निलंबित

संवाद न्यूज एजेंसी

लखनऊ। लखनऊ विश्वविद्यालय के जानकीपुरम स्थित द्वितीय परिसर में मंगलवार को छात्र को पीटकर लहलुहान करने के आरोप में इंजीनियरिंग संकाय के चार छात्रों को निलंबित कर दिया गया है।

कुलानुशासक कार्यालय ने कार्रवाई करते हुए शुक्रवार को इसका आदेश जारी किया। सभी आरोपित छात्रों को समस्त सुविधाओं से वंचित करते हुए दोनों परिसरों में इनका प्रवेश प्रतिबंधित कर दिया गया है। वहीं, चारों छात्रों के खिलाफ जानकीपुरम थाने में शिकायतकर्ता

छात्र की पिटाई आरोप में प्रॉक्टर ने की कार्रवाई, दोनों परिसरों में प्रवेश पर रोक

की तहरीर पर मुकदमा भी दर्ज है। कुलानुशासक प्रो. राकेश द्विवेदी की ओर से जारी आदेश में इन चारों छात्रों को जांच अवधि तक निलंबित करने की बात कही गई है।

इसके साथ छात्रावास में आने जाने पर भी प्रतिबंध लगाया गया है। इन छात्रों को तीन दिनों के भीतर कुलानुशासक कार्यालय में लिखित स्पष्टीकरण देने को गया है। ऐसा न करने पर अग्रिम अनुशासनात्मक कार्रवाई करने की चेतावनी दी गई है।

डॉ. पुनीत बने हेड, डॉ. मनीषा वार्डन



लखनऊ। लविवि के कंप्यूटर साइंस विभाग के डॉ. पुनीत कुमार मिश्रा को नया विभागाध्यक्ष नियुक्त किया गया है। वह

पदभार ग्रहण करने की तिथि से तीन वर्ष तक इस पद पर बने रहेंगे। उधर, लविवि के निवेदिता हॉल के वार्डन का पद

केमिस्ट्री विभाग की डॉ. मनीषा शुक्ला को दिया गया है। वह

तीन वर्षों तक इस पद पर बनी रहेंगी। (संवाद)

ब्रोशर का हुआ विमोचन

लखनऊ। लविवि के इंस्टीट्यूट ऑफ फार्मास्यूटिकल साइंसेज की ओर से सीडीफोर 2023 कॉन्फ्रेंस ऑन ड्रग डिलीवरी एंड ड्रग डेवलपमेंट के ब्रोशर का विमोचन कुलपति प्रो. आलोक कुमार राय ने किया। ये कॉन्फ्रेंस 21 व 22 नवंबर को विभाग में होगी। (संवाद)

डा. पुनीत बने विभागाध्यक्ष

लखनऊ : लखनऊ विश्वविद्यालय ने कंप्यूटर विज्ञान विभाग के एसोसिएट प्रोफेसर डा. पुनीत मिश्रा को विभाग का अध्यक्ष बनाया है। उनका कार्यकाल कार्यभार ग्रहण करने की तिथि से तीन वर्ष की अवधि अथवा अधिवर्षता आयु पूरी होने या अन्य कोई आदेश होने तक मान्य होगा। कुलसचिव डा. विनोद कुमार सिंह ने इस संबंध में आदेश जारी कर दिया है। (जस)

लवि में व्याख्यान

लखनऊ: लखनऊ विश्वविद्यालय के शिक्षा शास्त्र विभाग में 'गुणवत्ता शिक्षा व शोध : वर्तमान समय की मांग' विषय पर विशिष्ट व्याख्यान हुआ। नार्थ इस्टर्न हिल यूनिवर्सिटी शिलांग के पूर्व कुलपति प्रो. एएन राय ने कहा कि गुणवत्तापरक शिक्षा के लिए तकनीक का समुचित प्रयोग, लगातार सीखने के लिए तत्पर रहना और ज्ञान आधारित राष्ट्रीय नेटवर्क के प्रयोग करने की जरूरत है। मुख्य अतिथि महर्षि दयानंद सरस्वती विश्वविद्यालय अजमेर के कुलपति प्रो. अनिल शुक्ला, लवि के शिक्षा संकाय के डॉन प्रोफेसर दिनेश कुमार व अन्य शिक्षक उपस्थित रहे। (जस)

दवा अनुसंधान में नवीन अवधारणाओं की मिलेगी जानकारी

कार्यालय संवाददाता, लखनऊ

अमृत विचार : इंस्टीट्यूट ऑफ फार्मास्यूटिकल साइंसेज और लविवि की ओर से प्रस्तावित अंतरराष्ट्रीय कांफ्रेंस सीडी 4-2023 कांफ्रेंस आन ड्रग डेवलपमेंट एंड ड्रग डिलीवरी के ब्रोशर का शुक्रवार को विमोचन कुलपति प्रोफेसर आलोक कुमार राय ने किया। सम्मेलन 21 और 22 नवंबर को होगा। सम्मेलन में दवा अनुसंधान पर लागू नवीन अवधारणाओं के बारे में जानकारी मिलेगी।

● कांफ्रेंस ऑन ड्रग डेवलपमेंट एंड ड्रग डिलीवरी के ब्रोशर का विमोचन

विमोचन के दौरान डीन फैकल्टी ऑफ इंजीनियरिंग एवं टेक्नोलॉजी प्रो. एके सिंह, इंस्टीट्यूट ऑफ फार्मास्यूटिकल साइंसेज के निदेशक प्रो. पुष्पेंद्र कुमार त्रिपाठी, निदेशक आईपीपीआर डॉ. दुर्गेश श्रीवास्तव तथा फार्मेसी संकाय के शिक्षक डॉ. प्रणति श्रीवास्तव, डॉ. लुबना आजमी, डॉ. अभिषेक कुमार, डॉ. आकांक्षा मिश्रा, उमेश कुमार और प्रशांत सिंह आदि मौजूद रहे।

LU में जुटेंगे अमेरिका, फ्रांस और जर्मनी के वैज्ञानिक

■ एनबीटी सं, लखनऊ : एल्यू में नवंबर माह में दुनिया भर के वैज्ञानिक और शिक्षाविद आएंगे। इंस्टिट्यूट ऑफ फार्मास्यूटिकल साइंसेज की ओर से 21-22 नवंबर को इंटरनेशनल कांफ्रेंस सीडी4-2023 का आयोजन किया जा रहा है। इसे लेकर एल्यू वीसी प्रो.आलोक कुमार राय ने शुक्रवार को कॉन्फ्रेंस ऑन ड्रग डिवेलपमेंट एंड ड्रग डिलीवरी के ब्रोशर का विमोचन किया।

इंस्टिट्यूट ऑफ फार्मास्यूटिकल साइंसेज के निदेशक प्रो. पुष्पेंद्र कुमार त्रिपाठी ने बताया कि इस अंतरराष्ट्रीय सम्मेलन की थीम न्यू ब्लू प्रिंट टू डिस्कवर, डिजाइन एंड डिलीवरी वीओएफ्टिवेस है। कॉन्फ्रेंस में वतौर मुख्य अतिथि भारत के औषधि महानियंत्रक डॉ. राजीव सिंह रघुवंशी और वतौर विशिष्ट अतिथि मुख्यमंत्री योगी आदित्यनाथ के वैज्ञानिक सलाहकार डॉ.जीएन सिंह, नाइजर अहमदाबाद के निदेशक प्रो. शैलेन्द्र शराफ, जेसस ऊटी के प्रो चांसलर प्रो. वी सुरेश और गेनोवा बायोटेक के सीईओ डॉ. संजय सिंह को आमंत्रित किया गया है।

25 शिक्षाविद-वैज्ञानिकों का होगा व्याख्यान

अंतरराष्ट्रीय सम्मेलन में अनुसंधान, शिक्षा और उद्योग के क्षेत्रों से जुड़े संयुक्त राज्य अमेरिका, जर्मनी, फ्रांस और भारत के 25 से अधिक विशेषज्ञ अलग-अलग विषयों पर जानकारी देंगे। निदेशक डॉ. पुष्पेंद्र कुमार त्रिपाठी के मुताबिक, यूनिवर्सिटी ऑफ मिशिगन, सेंट जॉन यूनिवर्सिटी न्यूयार्क, नेशनल कैंसर इंस्टिट्यूट, फ्रेडरिक, मेरीलैंड, टोपिकल प्रोडक्ट्स टेस्टिंग ऑक्सफोर्ड, मिडवेस्टर्न यूनिवर्सिटी, एरिजोना, यूनिवर्सिटी ऑफ कैलिफोर्निया, इंस्टिट्यूट ऑफ केमिकल टेक्नॉलजी, वुप्पर्टल, जर्मनी, टेक्सास यूनिवर्सिटी ऑफ हेल्थ साइंसेज, मेडिकल कॉलेज ऑफ विस्कॉन्सिन के वैज्ञानिक एवं शिक्षाविद जानकारी देंगे।

असमानता को दूर करने के लिए निजी संस्थानों को वित्तीय मदद दे सरकार

पायनियर समाचार सेवा। लखनऊ

लखनऊ विश्वविद्यालय के शिक्षा शास्त्र विभाग की तरफ से शुक्रवार को गुणवत्तापूर्ण शिक्षा व शोध: वर्तमान समय की मांग विषय पर विशिष्ट व्याख्यान का आयोजन किया गया। कार्यक्रम के आरम्भ में विभाग के विभागाध्यक्ष एवं संकायाध्यक्ष प्रो दिनेश कुमार द्वारा प्रो एएन राय (पूर्व कुलपति नार्थ इस्टर्न हिल यूनिवर्सिटी, शिलांग एवं पूर्व निदेशक, नैक) का स्वागत किया गया।

अपने व्याख्यान के आरम्भ में प्रो राय ने अपने उच्च शिक्षा के क्षेत्र में किये गये कार्यों का उल्लेख किया। प्रो राय ने शिक्षा के क्षेत्र में गुणवत्ता को कायम रखने के लिए चार बिन्दुओं के बारे में चर्चा की। उनके अनुसार तकनीकी का प्रसार बहुत तेजी से हो रहा है, जो आने वाले समय में युवा शिक्षकों के लिए इससे सामंजस्य और तालमेल बिठाना चुनौतीपूर्ण होगा। वर्तमान समय में शिक्षक शिक्षा की गुणवत्ता एक चिन्तनीय विषय है। इसका परिणाम यह हो रहा है कि



अधोमानक शिक्षकों की उत्पत्ति हो रही है। प्रो राय ने गुणवत्तापूर्ण शिक्षा के लिए तकनीकी का समुचित प्रयोग लगातार सीखने के लिए तत्पर रहना और ज्ञान आधारित राष्ट्रीय नेटवर्क के प्रयोग करने की बात की और साथ में यह भी कहा कि शिक्षा में असमानता को दूर करने के लिए सरकार को प्राइवेट शिक्षा संस्थाओं के लिए वित्त सहायता की व्यवस्था करनी चाहिए। दूसरे मुख्य अतिथि प्रो अनिल शुक्ला कुलपति, महर्षि दयानन्द सरस्वती विश्वविद्यालय अजमेर ने अपने व्याख्यान में उच्च शिक्षा में शोध कार्यों की गुणवत्ता के बारे में चर्चा की। गुणवत्तापूर्ण शोध देश और समाज के लिए उपयोगी हो। इसलिए शोध शीर्षक समाज ए संस्कृति और देश के परिप्रेक्ष्य में होना चाहिए और शोधार्थी को देश,विदेश में हो रहे गुणवत्ता एक चिन्तनीय विषय है। तकनीकी उन्नति और बदलते परिवेश को ध्यान में रखना चाहिए।

कॉन्फ्रेंस ऑन ड्रग डेवलपमेंट एंड ड्रग डिलीवरी के ब्रोशर का विमोचन

लखनऊ, लोकसत्या

सीडी4-2023 कॉन्फ्रेंस ऑन ड्रग डेवलपमेंट एंड ड्रग डिलीवरी के ब्रोशर का विमोचन लखनऊ विश्वविद्यालय के कुलपति प्रोफेसर आलोक कुमार राय ने किया। सम्मेलन 21-22 नवंबर 2023 को होगा।

कॉन्फ्रेंस की थीम न्यू ब्लू प्रिंट टू-डिस्कवर, डिजाइन, एंड डिलीवरी वीओएफ्टिवेस है। भारत के औषधि महानियंत्रक डॉ. राजीव सिंह रघुवंशी ने मुख्य अतिथि के रूप में इस सम्मेलन में शामिल होने पर सहमति जताई है। कुलपति कार्यक्रम भी अध्यक्षता करेंगे। सम्मेलन में मुख्य मंत्री, उत्तर प्रदेश के वैज्ञानिक सलाहकार डॉ. जीएन सिंह, निदेशक NIPER



अहमदाबाद प्रो शैलेन्द्र सराफ, प्रो चांसलर जेसस ऊटी प्रो वी सुरेश, सीईओ गेनोवा बायोटेक डॉ. संजय सिंह गेस्ट आफ ऑनर होंगे।

इस अवसर पर ओर्गेनइजिंग समिति के चेयर प्रो एके सिंह, डीन फैकल्टी ऑफ इंजीनियरिंग एवं टेक्नोलॉजी, ओर्गेनइजिंग सेक्रेटरी प्रो पुष्पेंद्र कुमार त्रिपाठी, निदेशक इंस्टिट्यूट ऑफ फार्मास्यूटिकल

साइंसेज मौजूद रहे। सम्मेलन को ड्रग डेवलपमेंट एंड ड्रग डिलीवरी के उपविषयों पर वैज्ञानिक सत्रों में विभाजित किया गया है। अनुसंधान, शिक्षा और उद्योग के क्षेत्रों से संयुक्त राज्य अमेरिका, जर्मनी, फ्रांस और भारत के २५ से अधिक विशेषज्ञ अपनी अंतर्दृष्टि, व्याख्यान एवं मार्गदर्शन साझा करेंगे।

LU में मारपीट के आरोप में चार छात्र सस्पेंड

■ एनबीटी सं, लखनऊ

एल्यू में एक छात्र से मारपीट और उसे लहलुहान करने के आरोप में चार छात्रों को प्रॉक्टर ने सस्पेंड कर दिया है। आरोपितों से तीन दिन के अंदर लिखित स्पष्टीकरण भी मांगा गया है। वहीं पीडित छात्र ने आरोपितों के खिलाफ जानकीपुरम थाने में रिपोर्ट दर्ज कराई है।

एल्यू न्यू कैंपस में बीते मंगलवार को अम्बेडकर छात्रावास के बाहर बीबीए के नरेंद्र विक्रम सिंह से चार सीनियर और 2 पूर्व छात्रों ने मारपीट की और नरेंद्र

तीन दिन के अंदर देना होगा लिखित स्पष्टीकरण



को पीट-पीट कर लहलुहान कर दिया। मामले में पीडित छात्र ने जानकीपुरम थाने में आरोपित छात्रों के खिलाफ रिपोर्ट दर्ज कराई है। वहीं प्रॉक्टर प्रो. राकेश द्विवेदी ने

शुक्रवार को बताया कि मामले में विवि में पढ़ रहे आरोपित 4 छात्रों बीटेक तीसरे वर्ष के अभिषेक कुमार राय, अमित प्रकाश, अमित कुमार सिंह और वीसीए दूसरे वर्ष के अंकित सिंह को सस्पेंड कर दिया है। इन्हें हॉस्टल से भी सस्पेंड किया गया है। आरोपित छात्रों को तीन दिन के अंदर घटना से संबंधित स्पष्टीकरण देना है। जवाब न देने पर एल्यू आरोपित छात्रों के खिलाफ आवश्यक कार्रवाई करेगा। वहीं घटना में शामिल दो पूर्व छात्रों के खिलाफ नियमानुसार कार्रवाई के लिए प्रॉक्टर ने पुलिस को पत्र लिखा है।

एल्यू में मारपीट के चार आरोपीनिलंबित

लखनऊ। एल्यू में चार छात्रों को निलंबित कर दिया गया है। इन पर आईएमएस के एक छात्र को पीटने का आरोप है। मुख्य कुलानुशासक प्रो. राकेश द्विवेदी ने शुक्रवार को निलंबन का आदेश जारी कर दिया है। तीन दिन के अंदर लिखित स्पष्टीकरण भी मांगा है। मुख्य कुलानुशासक ने बताया कि चार छात्रों में तीन छात्र बीटेक तृतीय वर्ष, एक छात्र बीसीए द्वितीय वर्ष का है।

डॉ. पुनीत बने कंप्यूटर विज्ञान के विभागाध्यक्ष लखनऊ विश्वविद्यालय ने कंप्यूटर विज्ञान विभाग के एसोसिएट प्रोफेसर डॉ. पुनीत मिश्रा को विभाग का अध्यक्ष बनाया है। उनका कार्यकाल कार्यभार ग्रहण करने की तिथि से तीन वर्ष की अवधि अथवा अधिवर्षता आयु पूरी होने या अन्य कोई आदेश होने तक मान्य होगा। कुलसचिव डा. विनोद कुमार सिंह ने इस संबंध में आदेश जारी कर दिया है। (जस)

लखनऊ यूनिवर्सिटी में व्याख्यान का आयोजन

एल्यू के शिक्षा शास्त्र विभाग में शुक्रवार को गुणवत्ता शिक्षा व शोध : वर्तमान समय की मांग विषय पर विशिष्ट व्याख्यान का आयोजन किया गया. नार्थ इस्टर्न हिल यूनिवर्सिटी शिलांग के पूर्व कुलपति प्रो. एएन राय ने कहा कि गुणवत्तापरक शिक्षा के लिए तकनीक का समुचित प्रयोग, लगातार सीखने के लिए तत्पर रहना और ज्ञान आधारित राष्ट्रीय नेटवर्क के प्रयोग करने की जरूरत है। मुख्य अतिथि महर्षि दयानंद सरस्वती विश्वविद्यालय अजमेर के कुलपति प्रो. अनिल शुक्ला, एल्यू के शिक्षा संकाय के डीन प्रोफेसर दिनेश कुमार व अन्य शिक्षक उपस्थित रहे.

Selfie point on LU campus soon, varsity dedicates it to PM Modi

TIMES NEWS NETWORK

Lucknow: A selfie point at Lucknow University's gate number 2 will soon be a new attraction on the campus.

Dedicated to Prime Minister Narendra Modi, the selfie corner will be inaugurated on his birthday on September 17.

LU vice-chancellor Prof Alok Kumar Rai said, "So far LU had no place that can be represented as the face of the University hence on the lines of international academic institutes we have come up with this corner made with a budget of Rs 40 lakh." He said that creating such a corner will make students proud of the University's over 100-year-old legacy,



Artist's impression of the upcoming selfie point

reputation, academic excellence, strong alumni base and its achievements.